

آیاتِ سجدہ

انتخاب و ترتیب: ڈاکٹر محمد اقبال خلیل

وہ ایک سجدہ ہے تو گرائ سمجھتا ہے
ہزار سجدے سے دیتا ہے آدمی کو نجات
قرآن پاک کی تلاوت کے دوران کچھ متعین ایسی آیات آتی ہیں جن پر سجدہ کرنے کا حکم
ہے۔ یہ ہمارے پیارے نبی پاکؐ کی سنت مبارکہ ہے۔ ہم جب تلاوت قرآن پاک کے دوران
ان آیات پر سجدہ کرتے ہیں تو اس سنت پر عمل کرتے ہیں اور اپنے رب کے حضور اپنی بندگی اور
عاجزی کا اظہار کرتے ہیں۔ مراسم عبودیت میں سجدے کا مقام سب سے بڑھ کر ہے۔ انسان جب
اپنی پیشانی کو زمین پر رکھتا ہے تو وہ خالق کائنات کے سامنے اپنی انتہائی کمزوری اور بیچارگی کا اقرار
کرتا ہے۔ دین اسلام میں اللہ کے سوا کسی کے سامنے جھکنے اور سجدہ کرنے کی اجازت نہیں ہے۔
حدیث پاک ہے: ”بندہ (دوران نماز) سجدے میں اپنے رب کے زیادہ قریب ہوتا ہے، لہذا
سجدے میں کثرت سے دعا کیا کرو۔“ (مسلم، کتاب الصلوٰۃ)

مولانا مودودیؒ آیاتِ سجدہ کے بارے میں لکھتے ہیں: ”قرآن مجید میں ایسے ۱۲ مقامات
ہیں جہاں آیاتِ سجدہ آئی ہیں۔ ان آیات پر سجدے کا مشروع ہونا تو متفق علیہ ہے مگر اس کے
وجوب میں اختلاف ہے۔ امام ابوحنیفہؓ سجدہ تلاوت کو واجب کہتے ہیں اور دوسرے علمانے اس کو
سنن قرار دیا ہے۔ نبی صلی اللہ علیہ وسلم بسا اوقات ایک بڑے مجمع میں قرآن پڑھتے اور اس میں
جب آیت سجدہ آتی تو آپؐ خود بھی سجدے میں گرجاتے تھے اور جو شخص جہاں ہوتا وہیں سجدہ ریز
ہو جاتا تھا، حتیٰ کہ کسی کو سجدہ کرنے کے لیے جگہ نہ ملتی تو وہ اپنے آگے والے شخص کی پیٹھ پر سر رکھ دیتا۔

یہ بھی روایات میں آیا ہے کہ آپ نے فتح مکہ کے موقع پر قرآن پڑھا اور اس میں جب آیت سجدہ آئی تو جو لوگ زمین پر کھڑے تھے انھوں نے زمین پر سجدہ کیا اور جو گھوڑوں اور اُنٹوں پر سوار تھے وہ اپنی سواریوں پر ہی جھک گئے۔ کبھی آپ نے دورانِ خطبہ میں آیت سجدہ پڑھی ہے تو منبر سے اُتر کر سجدہ کیا ہے اور پھر اُپر جا کر خطبہ شروع کر دیا ہے۔

اس سجدے کے لیے جمہور انھی شرائط کے قائل ہیں جو نماز کی شرطیں ہیں: ”یعنی، باوضو ہونا، قلبہ رُخ ہونا اور نماز کی طرح سجدے میں زمین پر سر رکھنا۔ لیکن جتنی احادیث بحود تلاوت کے باب میں ہم کو ملی ہیں ان میں کہیں بھی ان شرطوں کے لیے کوئی دلیل موجود نہیں ہے۔ اُن سے تو یہی معلوم ہوتا ہے کہ آیت سجدہ سن کر جو شخص جہاں جس حال میں ہو، جھک جائے۔“ (تفہیم القرآن، ج ۲، ص ۱۱۵-۱۱۶)

مولانا اشرف علی تھانویؒ نے بہشتی زیور میں سجدہ تلاوت کا باب قائم کیا ہے (ص ۳۳) جس میں تفصیل سے سجدہ تلاوت کے مسائل بیان کیے گئے ہیں۔ وہ سب تو یہاں نقل کرنا ممکن نہیں لیکن چند مفید نکات ملاحظہ فرمائیں: جس طرح نماز کا سجدہ کیا جاتا ہے اسی طرح سجدہ تلاوت بھی کرنا چاہیے۔ اگر نماز میں سجدے کی آیت پڑھی اور نماز ہی میں سجدہ نہ کیا تو اب نماز کے بعد سجدہ کرنے سے ادا نہ ہوگا، ایک ہی جگہ بیٹھے بیٹھے سجدے کی آیت کوئی بارہا کر کر پڑھے تو ایک ہی سجدہ واجب ہے۔ ساری سورت پڑھنا اور سجدے کی آیت کو چھوڑ دینا کمر وہ اور منع ہے۔ فقط سجدے سے نجٹے کے لیے وہ آیت نہ چھوڑے کہ اس میں سجدے سے گویا انکار ہے۔

رمضان المبارک میں صلوٰۃ التراویح میں ختم قرآن کے دوران اور تلاوت قرآن کے موقع پر سجدہ تلاوت کے موقع اور التراویح میں بیرونی و عام، پچھے، بوڑھا، جوان، مرد اور عورت سجدہ تلاوت باجماعت کرتے ہیں۔ اس مضمون میں ان تمام آیاتِ سجدہ کو ترتیب سے جمع کر کے ان کا ترجمہ و تفسیر اور شان نزول بیان کر دی ہے جس طرح وہ قرآن میں موجود ہیں۔ زیادہ تر حواشی تفہیم القرآن سے لیے گئے ہیں۔ صرف ایک آیت کی تفسیر، اپن کثیر سے لی گئی ہے۔ اُمید ہے اس مطالعے سے قاری سجدہ تلاوت کے موقع پر زیادہ خشوع و خصوصی کے ساتھ پروردگار عالم کے حضور میں اپنی عجز و اعساری اور کوتاہ دامنی کا اظہار کر سکیں گے، ان شاء اللہ۔

پھلا سجدہ

إِنَّ الْمُظْبَطَيْرَ يَعْنِتُ وَيَكْتُبُ لَا يَسْتَكْبِرُوْرَ حَمْدُ عِبَادَتِهِ وَ يُسْتُؤْنَةُ وَ لَهُ يَسْبُطُوْرَ ۝ (اعراف: ۷۰۶) ، جو فرشتے تمحارے رب کے حضور تقرب کا مقام رکھتے ہیں وہ کبھی اپنی بڑائی کے گھمنڈ میں آ کر اس کی عبادت سے منہبین موڑتے، اور اس کی تشیع کرتے ہیں، اور اس کے آگے جھک رہتے ہیں۔

”مطلوب یہ ہے کہ بڑائی کا گھمنڈ اور بندگی سے منہ موڑنا شیاطین کا کام ہے اور اس کا نتیجہ پستی و تزلیل ہے۔ بخلاف اس کے خدا کے آگے جھکنا اور بندگی میں ثابت قدم رہنا ملکوتی فعل ہے اور اس کا نتیجہ ترقی و بلندی اور خدا سے تقرب ہے۔ اگر تم ترقی کے خواہش مند ہو تو اپنے طرزِ عمل کو شیاطین کے بجائے ملائکہ کے طرزِ عمل کے مطابق بناؤ۔

تشیع کرتے ہیں، یعنی وہ اللہ تعالیٰ کا بے عیب اور بے نقش اور بے خطا ہونا، ہر قسم کی کمزوریوں سے اس کا منزہ ہونا، اور اس کا لاشریک اور بے مثل اور بے ہمتا ہونا دل سے مانتے ہیں، اس کا اقرار و اعتراض کرتے ہیں اور دامغاً اس کے اظہار و اعلان میں مشغول رہتے ہیں۔

اس مقام پر حکم ہے کہ جو شخص اس آیت کو پڑھے یا سنے وہ سجدہ کرے تاکہ اس کا حال ملائکہ مقریبین کے حال سے مطابق ہو جائے اور ساری کائنات کا انتظام چلانے والے کا رکن جس خدا کے آگے جھکے ہوئے ہیں اسی کے آگے وہ بھی ان سب کے ساتھ جھک جائے، اور اپنے عمل سے فوراً یہ ثابت کر دے کہ وہ نہ تو کسی گھمنڈ میں بیٹلا ہے اور نہ خدا کی بندگی سے منہ موڑنے والا ہے۔“ (تفہیم القرآن، ج ۲، ص ۱۱۵)

دوسرा سجدہ

وَ لِلَّهِ يَسْبُطُ مَرْفَدِ السَّمْوَاتِ وَ الْأَذْرِ طَلْعَانَ وَ مَكْرَحَانَ وَ نَلْلَاهُمْ بِالْغُصَّانِ وَ الْأَطَالِ ۝ (الرعد: ۱۳: ۱۵) ، وہ تو اللہ ہی ہے جس کو زمین و آسمان کی ہر چیز طوعاً و کرہاً سجدہ کر رہی ہے اور سب چیزوں کے سایے صبح و شام اس کے آگے جھکتے ہیں۔

”سجدے سے مراد اطاعت میں جھکنا، حکم بجالانا اور سر تسلیم خرم کرنا ہے۔ زمین و آسمان کی ہر مخلوق اس معنی میں اللہ کو سجدہ کر رہی ہے کہ وہ اس کے قانون کی مطیع ہے اور اس کی مشیت سے

بال بر ابر بھی سرتاپی نہیں کر سکتی۔ مومن اس کے آگے برضاء و رغبت جھکتا ہے تو کافر کو مجبوراً جھکنا پڑتا ہے، کیونکہ خدا کے قانون فطرت سے ٹھندا اس کی مقدرت سے باہر ہے۔

سايوں کے سجدہ کرنے سے مراد یہ ہے کہ اشیا کے سایوں کا صبح و شام مغرب اور مشرق کی طرف گرنا اس بات کی علامت ہے کہ یہ سب چیزیں کسی امر کی مطیع اور کسی قانون سے مخفر ہیں۔ (تفہیم القرآن، ج ۲، ص ۲۵۱)

اس آیت سجدہ سے پہلے کی آیتوں میں اللہ تبارک و تعالیٰ، کفار کے مشرکانہ طرزِ عمل پر تبصرہ کرتے ہوئے فرماتے ہیں: ”اسی کو پکارنا برق ہے۔ رہیں وہ دوسرا ہستیاں جنہیں اس کو چھوڑ کر یہ لوگ پکارتے ہیں، وہ ان کی دعاوں کا کوئی جواب نہیں دے سکتیں۔ انہیں پکارنا تو ایسا ہی ہے جیسے کوئی شخص پانی کی طرف ہاتھ پھیلا کر اس سے درخواست کرے کہ تو میرے منہ تک پہنچ جا، حالانکہ پانی اس تک پہنچنے والا نہیں۔ بس اسی طرح کافروں کی دعائیں بھی کچھ نہیں ہیں مگر ایک تیر بے ہدف“۔ اس کے بعد اس اللہ کا ذکر ہے جس کو ہر چیز سجدہ کر رہی ہے۔ اس لیے ہم کو بھی اظہار عبدیت کے طور پر اور پورے کائنات کے نظام سے ہم آہنگی اختیار کرتے ہوئے اس مقام پر سجدہ کرنا چاہیے۔

تیسرا سجدہ

يَأَيُّهُمْ وَبَّهُمْ هُوَ فَوْقَهُمْ وَ يَفْعَلُوْهُ مَا يُؤْمِنُوْهُ ۝ (النحل: ۱۶)

اپنے رب سے جوان کے اوپر ہے، ڈرتے ہیں اور جو کچھ حکم دیا جاتا ہے اسی کے مطابق کام کرتے ہیں۔

اگر اس سے پہلے کی آیت ۲۸ کو ساتھ ملا کر پڑھیں تو مضمون واضح ہو جاتا ہے: ”اور کیا یہ لوگ اللہ کی پیدا کی ہوئی کسی چیز کو بھی نہیں دیکھتے کہ اس کا سایہ کس طرح اللہ کے حضور سجدہ کرتے ہوئے دائیں اور بائیں گرتا ہے۔ سب کے سب اس طرح اظہار عجز کر رہے ہیں“۔ اس کے بعد فرمایا: ”زمین اور آسمان میں جس قدر جان دار خلوقات ہیں اور جتنے ملائکہ ہیں سب اللہ کے آگے سر بجود ہیں۔ وہ ہرگز سر کشی نہیں کرتے۔ اپنے رب سے جوان کے اوپر ہے، ڈرتے ہیں اور جو کچھ حکم دیا جاتا ہے اسی کے مطابق کام کرتے ہیں“۔

”[یہاں] تمام جسمانی اشیا کے سایے اس بات کی علامت ہیں کہ پہاڑ ہوں یا درخت،

جانور ہوں یا انسان، سب کے سب ایک ہمہ گیر قانون کی گرفت میں جکڑے ہوئے ہیں، سب کی پیشانی پر بندگی کا داعنگ لگا ہوا ہے، الوہیت میں کسی کا کوئی ادنیٰ حصہ بھی نہیں ہے۔ سایہ پڑنا ایک چیز کے مادی ہونے کی کھلی علامت ہے، اور مادی ہونا بندہ مخلوق ہونے کا کھلاشوت۔

[اللہ کے آگے سر بخود ہونے سے مراد یہ ہے کہ صرف] زمین ہی کی نہیں، آسمانوں کی بھی وہ تمام ہستیاں جن کو قدیم زمانے سے آج تک لوگ دیوی، دیوتا اور خدا کے رشتہ دار ٹھیراتے آئے ہیں دراصل غلام اور تابع دار ہیں۔ ان میں سے بھی کسی کا خداوندی میں کوئی حصہ نہیں۔ ضمناً اس آیت سے ایک اشارہ اس طرف بھی نکل آیا کہ جان دار مخلوقات صرف زمین ہی میں نہیں ہیں بلکہ عالم بالا کے سیاروں میں بھی ہیں۔ بھی بات سورہ شوریٰ، آیت ۲۹ میں بھی ارشاد ہوئی ہے۔

(تفہیم القرآن، ج ۲، ص ۵۳۵-۵۳۶)

چوتھا سجدہ

وَيَذُورُ لِلأَمْقَاوِ يَبْكُوْرَ وَيَبْيَثُ فَهُمْ نَشْفُعاً ۵ (بنی اسرائیل ۱: ۱۰۹)، اور وہ منہ کے مل روئے ہوئے گرجاتے ہیں اور اسے سن کر ان کا خشوع اور بڑھ جاتا ہے۔ اگر آیت سجدہ کو پہلے کی دو آیتوں کے ساتھ ملا کر پڑھا جائے تو مضمون مکمل ہو جاتا ہے: ”اے نبی! ان لوگوں سے کہہ دو کہ تم اسے مانو یا نہ مانو، جن لوگوں کو اس سے پہلے علم دیا گیا ہے، انھیں جب یہ سنا یا جاتا ہے تو وہ منہ کے مل سجدے میں گرجاتے ہیں اور پکارا ٹھتے ہیں: ”پاک ہے ہمارا رب، اس کا وعدہ تو پورا ہونا ہی تھا“۔ اور وہ منہ کے مل روئے ہوئے گرجاتے ہیں اور اسے سُن کر ان کا خشوع اور بڑھ جاتا ہے۔

”یعنی وہ اہل کتاب جو آسمانی کتابوں کی تعلیمات سے واقف ہیں اور ان کے اندازِ کلام کو پچھانتے ہیں..... قرآن کو سن کر فوراً سمجھ جاتے ہیں کہ جس نبی کے آنے کا وعدہ پچھلنے انیਆ کے صحیفوں میں کیا تھا وہ آگیا ہے [اور وہ بے ساختہ پکارا ٹھتے ہیں کہ پاک ہے ہمارا رب، اس کا وعدہ تو پورا ہونا ہی تھا۔ اور اس کے بعد اظہارِ تشكیر کے طور پر اور اپنی بندگی کا اظہار کرنے کے لیے سجدے میں گرجاتے ہیں]۔ صالحین اہل کتاب کے اس رویے کا ذکر قرآن مجید میں متعدد مقامات پر کیا گیا ہے۔“ (تفہیم القرآن، ج ۲، ص ۶۳۹-۶۵۰)

پانچواں سجده

أَوْلَئِكَ الْمُنْيَّةُ أَنْعَمَ اللَّهُ عَلَيْهِمْ وَمَا النَّبِيُّ وَمُدْرِّيَةٌ لِمَنْ كُلِّنَا مَعَ نُوحٍ وَمُدْرِّيَةٌ لِابْرَاهِيمَ وَإِسْرَائِيلَ وَمَنْ كَفَرَنَا وَاجْتَبَيْنَا طَامِنًا تُلْهُ عَلَيْهِمْ أَبِلَّتِ الْمَنْصُورَةُ دُرُونًا سُبَّيْنَا وَبُكَيْلَهُ (مریم: ۱۹)

جن پر اللہ نے انعام فرمایا آدم کی اولاد میں سے، اور ان لوگوں کی نسل سے جنہیں ہم نے نوح کے ساتھ کشتمی پر سوار کیا تھا، اور ابراہیم کی نسل سے اور اسرائیل کی نسل سے۔ اور یہ ان لوگوں میں سے تھے جن کو ہم نے ہدایت بخشی اور برگزیدہ کیا۔ ان کا حال یہ تھا کہ جب رحمان کی آیات ان کو سنائی جاتیں تو روتے ہوئے سجدے میں گرجاتے تھے۔

”اس آیت سجدہ میں اللہ تبارک و تعالیٰ نے انبیا کی جماعت کا ذکر کیا ہے۔ فرمان الٰہی ہے کہ یہ ہے انبیا کی جماعت جن کا ذکر کراس سورہ میں کیا گیا ہے، جو اللہ کے انعام یافتہ بندے ہیں۔

اس میں انبیا کے چار گروہوں کا ذکر ہے۔ پہلاً گروہ اولاد آدم سے، یعنی حضرت ادریس اور ان کی اولاد۔ دوسرا حضرت نوح کے ساتھ کشتمی پر سوار ہونے والوں کی نسل سے مراد حضرت ابراہیم خلیل اللہ ہیں، تیسرا ذریت حضرت ابراہیم سے مراد حضرت اسحاق، حضرت یعقوب اور حضرت اسرائیل ہیں، اور چوتھا گروہ ذریت اسرائیل (یعقوب) سے مراد حضرت موسیٰ، حضرت ہارون، حضرت زکریا، حضرت یحیٰ اور حضرت عیٰ ہیں..... فرمان الٰہی ہے کہ ان پیغمبروں کے سامنے جب کلام اللہ شریف کی آئیں تلاوت کی جاتی تھیں تو اس کے دلائل و براہین کو سُن کر خشوוע و خضوع کے ساتھ اللہ تعالیٰ کا شکر و احسان مانتے ہوئے، روتے، گزراتے سجدے میں گرپڑتے تھے۔ اسی لیے اس آیت پر سجدہ کرنے کا حکم عالم کا متفق علیہ مسئلہ ہے تاکہ ان پیغمبروں کی اتباع اور اقتدا ہو جائے۔

امیر المؤمنین حضرت عمر بن خطاب نے سورہ مریم کی تلاوت کی اور جب اس آیت پر پہنچے تو سجدہ کیا۔ پھر فرمایا: سجدہ تو کیا لکھن وہ رونا کہاں سے لائیں؟ (ابن ابی حاتم اور ابن جریر)۔ (تفسیر ابن

کثیر، ج ۳، ص ۲۳۸)

چھٹا سجده

أَلَمْ تَرَ أَنَّ اللَّهَ يَسْبُطُهُ مَرْفِدَ السَّمَوَاتِ وَمَدْفَلَ الْأَرْضِ وَالشَّمْسُ

وَالْقُفْرُ وَالنُّجُومُ وَالْجِبَالُ وَالشَّجَرُ وَالحَوَالَبُ وَكَثِيرٌ مِّنَ النَّاسِ طَوَّلَهُ اللَّهُ عَلَيْهِ الْعَهَادَ طَوَّلَهُ اللَّهُ فَمَا لَهُ مُكْرِمٌ طَوَّلَهُ يَفْعُلُ مَا يَشَاءُ (الحج ۲۲:۱۸)، کیا تم دیکھتے نہیں ہو کہ اللہ کے آگے سر بخود ہیں وہ سب جو آسمانوں میں ہیں اور جو زمین میں ہیں، سورج اور چاند اور تارے اور پہاڑ اور درخت اور جانور اور بہت سے انسان اور بہت سے وہ لوگ بھی جو عذاب کے مستحق ہو چکے ہیں؟ اور جسے اللہ ذلیل و خوار کر دے اسے پھر کوئی عزت دینے والا نہیں ہے، اللہ کرتا ہے جو کچھ چاہتا ہے۔

[جس طرح پہلی آیات میں گزر چکا ہے کہ ”فرشتے، اجرامِ فلکی اور وہ سب مخلوقات جو زمین کے ماوراء، دوسرے جہانوں میں ہیں، خواہ وہ انسان کی طرح ذی عقل و ذی اختیار ہوں، یا حیوانات، بیاتات، جمادات اور ہوا اور رoshni کی طرح بے عقل و بے اختیار۔[سب اللہ کے سامنے سر بخود ہیں]۔ یعنی وہ نہیں جو محض مجبور آہی نہیں بلکہ بالارادہ اور بطوع و رغبت اس کو سجدہ کرتے ہیں۔ ان کے مقابلے میں دوسرے انسانی گروہ جس کا بعد کے فقرے میں ذکر آ رہا ہے، وہ ہے جو اپنے ارادے سے خدا کے آگے جھکنے سے انکار کرتا ہے، مگر دوسری بے اختیار مخلوقات کی طرح وہ بھی قانون فطرت کی گرفت سے آزاد نہیں ہے اور سب کے ساتھ مجبوراً سجدہ کرنے والوں میں شامل ہے۔ اس کے مستحق عذاب ہونے کی وجہ یہی ہے کہ وہ اپنے دائرہ اختیار میں بغاوت کی روشن اختیار کرتا ہے۔] (تفہیم القرآن، حج ۳، ص ۲۱۱-۲۱۲)

اس لیے یہاں اہل ایمان کو سجدہ کرنے کا حکم دیا گیا ہے تاکہ وہ اپنی مرضی اور اختیار سے سجدہ کرنے والوں میں شامل ہو جائیں۔ یہاں سجدہ تلاوت واجب ہے اور یہ سجدہ متفق علیہ ہے۔

ساتواں سجدہ

وَإِنَّا قَبْلَ لَهُمْ أَسْبَحْنَا لِلرَّبْعِمْ قَالُوا وَمَا الرَّبُّمْ أَنْسَبَنَا لِمَا نَأْمَنَّا
وَزَانَهُمْ نُفُوْمْ (الفرقان ۲۵:۶۰)، ان لوگوں سے جب کہا جاتا ہے کہ اس رحمان کو سجدہ کرو تو کہتے ہیں: رحمان کیا ہوتا ہے؟ کیا بس جسے تو کہہ دے اسی کو ہم سجدہ کرتے پھریں؟، یہ دعوت ان کی نفترت میں اُٹا اور اضافہ کر دیتی ہے۔

اس سے پہلے والی آیت (۵۹) میں رحمان کی شان بیان کی گئی ہے، یعنی وہ خدا جو زندہ ہے، کبھی مرنے والا نہیں، وہ باخبر ہے۔ اس نے چھے دنوں میں زمین اور آسمانوں کو بنایا۔ پھر آپ ہی عرش پر جلوہ فراہوا۔

جب منکرین یہ بات کہتے کہ رحمان کیا ہوتا ہے تو ”یہ بات دراصل وہ محض کافرانہ شوخی اور سراسر ہٹ دھرمی کی بنا پر کہتے تھے۔ جس طرح فرعون نے حضرت موسیٰ سے کہا تھا: وَمَا ذَبَّ
الْعَلَمَيْهُ، ”رب العالمین کیا ہوتا ہے؟“ حالانکہ نہ کفار مکہ خدا کے رحمان سے بے خبر تھے اور نہ فرعون ہی اللہ رب العالمین سے ناواقف تھا۔ بعض مفسرین نے اس کی یہ تاویل کی ہے کہ اہل عرب کے ہاں اللہ تعالیٰ کے لیے رحمان کا اسم مبارک شائع [مقبول] نہ تھا اس لیے انہوں نے یہ اعتراض کیا۔ لیکن آیت کا انداز کلام خود بتا رہا ہے کہ یہ اعتراض ناواقفیت کی بنا پر نہیں بلکہ طغیانِ جاہلیت کی بنا پر تھا، ورنہ اس پر گرفت کرنے کے بجائے اللہ تعالیٰ نبی کے ساتھ انھیں سمجھا دیتا کہ یہ بھی ہمارا ہی ایک نام ہے، اس پر کان نہ کھڑے کرو۔ علاوه بریں یہ بات تاریخی طور پر ثابت ہے کہ عرب میں اللہ تعالیٰ کے لیے قدیم زمانے سے رحمان کا لفظ معروف و مستعمل تھا....

اس جگہ سجدہ تلاوت مشروع ہے اور اس پر تمام اہل علم متفق ہیں۔ ہرقاری اور سامع کو اس مقام پر سجدہ کرنا چاہیے۔ نیز یہ بھی مسنون ہے کہ آدمی جب اس آیت کو سنے تو جواب میں کہے: ۚإِنَّا مُسَبَّبُهُمَا مَا ظَاهِرٌ لِلْأَنْعَمَاءِ نُفُوٰ اللَّهُ كَرَّهَ هُمَّا خُصُوصُ اُنَّا هُنَّا بِرَبِّهِنَا جَنَّا
وَشَمَوْلُوْنَا كَانُوْرُ بِرَبِّهِنَا هُنَّا ۚ۔ (تفہیم القرآن، ج ۳، ص ۳۶۰-۳۶۱)

آنہوان سجدہ

ۚأَلَا يَسْبِّبُهُمَا اللَّهُ الْمَنَّا يُذْرِيُهُمُ الْغَنَمَةَ فِي السَّمَوَاتِ وَالْأَرْضِ وَيَعْلَمُ
مَا تُنْفِرُوْرَ وَمَا تُغْلِنُوْرَ ۝ (النمل: ۲۷: ۲۵)، اس خدا کو جدہ کریں جو آسمانوں اور زمین کی پوشیدہ چیزیں نکالتا ہے اور وہ سب کچھ جانتا ہے جسے تم لوگ چھپاتے اور ظاہر کرتے ہو۔

اس آیت بحمدہ سے پہلے، سورہ نمل میں حضرت سلیمان کے دربار میں ہمہ کا بیان ہے، جو اس نے ملک سبکے دورے سے واپس آنے پر دیا۔ اس نے ایک ایسی قوم کا حال سنایا جس کی

ایک ملکہ ہے اور اس کی قوم اللہ کے بجائے سورج کو سجدہ کرتی ہے۔ شیطان نے ان کے اعمال ان کے لیے خوش نما بنا دیے اور انھیں شاہراہ سے روک دیا۔ اس وجہ سے وہ یہ سیدھا راستہ نہیں پاتے کہ اس خدا کو سجدہ کریں جو آسمانوں اور زمین کی پوشیدہ چیزیں نکالتا ہے اور وہ سب کچھ جانتا ہے جسے تم لوگ چھپاتے اور ظاہر کرتے ہو۔

یہاں اللہ کی دو صفات کا خاص طور پر ذکر کیا گیا ہے، یعنی جو ہر آنٹی چیزوں کو ظہور میں لارہا ہے جو پوشیدہ ہیں۔ اس کا علم ہر چیز پر حاوی ہے، اس کے لیے ظاہر اور مخفی سب کیساں ہیں۔ ”[یہاں] اللہ تعالیٰ کی ان دو صفات کو بطورِ نمونہ بیان کرنے سے مقصود دراصل یہ ذہن نشین کرنا ہے کہ اگر وہ لوگ شیطان کے دھوکے میں نہ آتے تو یہ سیدھا راستہ انھیں صاف نظر آ سکتا تھا کہ آفتاب نامی ایک دہلتا ہوا کرہ جو بے چارہ خود اپنے وجود کا ہوش بھی نہیں رکھتا، کسی عبادت کا مستحق نہیں ہے بلکہ صرف وہ تسلی اس کا استحقاق رکھتی ہے جو علیم و خبیر ہے اور جس کی قدرت ہر لحظے نئے نئے کر شے ظہور میں لارہی ہے۔ [اور وہ اللہ ہے جو عبادت کا مستحق ہے اور عرشِ عظیم کا مالک ہے۔]

اس مقام پر سجدہ واجب ہے۔ یہ قرآن کے ان مقامات میں سے ہے جہاں سجدہ تلاوت واجب ہونے پر فقہا کا اتفاق ہے۔ یہاں سجدہ کرنے سے مقصود یہ ہے کہ ایک مولیٰ اپنے آپ کو آفتاب پر ستون سے جدا کرے اور اپنے عمل سے اس بات کا اقرار و اظہار کرے، کہ وہ آفتاب کو نہیں بلکہ صرف اللہ تعالیٰ ہی کو اپنا مسحود و معبد مانتا ہے۔ (تفہیم القرآن، ج ۳، ص ۵۷۰-۵۷۱)

نواف سجدہ

إِنَّمَا يُؤْمِنُ بِأَيْتَنَا الْبَيِّنَ إِذَا مُنْكَرٌ وَابْهَا نَذْرُوا سُبَّكًا وَ سَبَّكُوا بِكَمْبِ
دَبِّيَّهُمْ وَ لَهُمْ لَا يَسْتَكْبِرُوْنَ ۝ (السجدہ ۱۵:۳۲)، ہماری آیات پر تو وہ لوگ
ایمان لاتے ہیں جنھیں یہ آیات سن کر جب لفیحت کی جاتی ہے تو سجدے میں گرپڑتے
ہیں اور اپنے رب کی حمد کے ساتھ اس کی تسبیح کرتے ہیں اور تکبر نہیں کرتے۔
اس آیت سجدہ سے پہلے کی آیتوں میں اللہ تعالیٰ نے قیامت کے دن کی منظر کشی کی ہے:
”کاش تم دیکھو وہ وقت جب یہ مجرم سرجھکائے اپنے رب کے حضور کھڑے ہوں گے (اس وقت یہ

کہہ رہے ہوں گے) ”اے ہمارے رب، ہم نے خوب دیکھ لیا اور سن لیا، اب ہمیں واپس بھیج دے تاکہ ہم نیک عمل کریں، ہمیں اب یقین ہو گیا ہے۔“ (جواب میں ارشاد ہوگا) ”اگر ہم چاہتے تو پہلے ہی ہر نفس کو اس کی ہدایت دے دیتے۔ مگر میری وہ بات پوری ہو گئی جو میں نے کہی تھی کہ میں جہنم کو جنوں اور انسانوں سب سے بھروسہ گا۔ پس اب چکھومزا اپنی اس حرکت کا کتم نے اس دن کی ملاقات کو فراموش کر دیا، ہم نے بھی اب تھیس فراموش کر دیا ہے۔ چکھو، ہمیشگی کے عذاب کامرا اپنے کرتوقتوں کی پاداش میں۔“ (السجدہ ۱۲:۳۲-۱۳:۳۲)

اس کے بعد آیت سجدہ میں اہل ایمان کی شان بیان کی گئی ہے کہ ”وہ اپنے غلط خیالات کو چھوڑ کر اللہ کی بات مان لینے اور اللہ کی بندگی اختیار کر کے اس کی عبادت بجا لانے کو اپنی شان سے گری ہوئی بات نہیں سمجھتے۔ نفس کی کبریائی انھیں قبول حق اور اطاعت رب سے مانع نہیں ہوتی“ (تفہیم القرآن، ج ۲، ص ۲۵)۔ الہذا جب وہ قرآن سنتے ہیں اور ان کو نصیحت کی جاتی ہے تو وہ سجدے میں گر پڑتے ہیں اور اپنے رب کی حمد کے ساتھ اس کی تسبیح بیان کرتے ہیں اور غرور میں بتلا نہیں ہوتے۔ اسی لیے تمام مسلمانوں پر واجب ہے کہ اس مقام پر سجدہ کر کے اپنے آپ کو بھی مونین کے اس گروہ میں شامل کریں۔

دسوائیں سجدہ

قَالَ لَقَتْ نَالَمَّةَ بِسُؤَالٍ نَغْبَتَنَيْ إِلَهٌ بِنَاعِدِ طَوَادٌ مَكْثِيرًا مَذْلُولًا
لَبِيَّغًا بَعْخُهُمْ عَلَدْ بَعْنِرِ إِلَالَ الْمَنِيرِ أَسْنُوا وَعَمِلُوا الظُّلْمَاتِ وَقَلِيلٌ
مَا لَهُمْ طَوَلَرَ كَأْوَفَ أَنَّمَا فَتَنَةُ فَاسْتَغْفَرَ رَبَّهُ وَذَرَ رَأْكِعًا وَأَنَافَ (ص ۲۶:۳۸)
وادوٰ نے جواب دیا: ”اس شخص نے اپنی ذُنبیوں کے ساتھ تیری ذُنبی ملائیں کا مطالبہ کر کے یقیناً تجوہ پر ظلم کیا، اور واقعہ یہ ہے کہ مل جل کر ساتھ رہنے والے لوگ اکثر ایک دوسرے پر زیادتیاں کرتے رہتے ہیں، بس وہی لوگ اس سے بچ ہوئے ہیں جو ایمان رکھتے اور عملی صالح کرتے ہیں، اور ایسے لوگ کم ہی ہیں“۔ (یہ بات کہتے کہتے) وادوٰ بھیج گیا کہ یہ تو ہم نے دراصل اس کی آزمائش کی ہے، چنانچہ اس نے اپنے رب سے معافی مانگی اور سجدے میں گر گیا اور رجوع کر لیا۔

یہاں پر یہ ممکن نہیں کہ اس واقعے کی تفصیل میں جایا جائے جو حضرت داؤدؑ کے ساتھ پیش آیا اور قرآن میں مذکور ہے۔ اس کے لیے تفاسیر سے استفادہ کیا جاسکتا ہے۔ ہمارے لیے اتنا کافی ہے کہ حضرت داؤدؑ سے کوئی قصور سرزنشیں ہوا تھا جو دنیوں والے واقعے سے مماثلت رکھتا تھا۔ اسی لیے فیصلہ سناتے ہوئے معًا ان کو یہ خیال آیا کہ یہ میری آزمائش ہوئی ہے لیکن اس قصور کی نوعیت ایسی شدید تھی کہ اسے معاف نہ کیا جاتا۔ جب انہوں نے سجدے میں گر کر توبہ کی تو [نہ صرف] یہ کہ انھیں معاف کر دیا گیا بلکہ دنیا اور آخرت میں ان کو جو بلند مقام حاصل تھا اس میں بھی کوئی فرق نہ آیا۔ ”اس امر میں اختلاف ہے کہ اس مقام پر سجدہ ملاوت واجب ہے یا نہیں۔ امام شافعی کہتے ہیں کہ یہاں سجدہ واجب نہیں بلکہ یہ تو ایک نبی کی توبہ ہے۔ اور امام ابوحنیفہ وجوب کے قائل ہیں۔ اس سلسلے میں حضرت ابن عباسؓ سے تین روایتیں محدثین نقش کی ہیں۔ عکرمؓ کی روایت یہ ہے کہ ابن عباسؓ نے فرمایا: ”یہ ان آیات میں سے نہیں ہے جن پر سجدہ لازم ہے مگر میں نے اس مقام پر نبیؐ کو سجدہ کرتے دیکھا ہے“ (بخاری)۔ ... سعید بن جبیرؓ سے روایت ہے کہ سورہ حم میں نبی صلی اللہ علیہ وسلم نے سجدہ کیا اور فرمایا: ”داوودؑ نے توبہ کے طور پر سجدہ کیا تھا اور ہم شکر کے طور پر سجدہ کرتے ہیں“۔ (نسائی)۔ ... حضرت ابوسعید خدریؓ کا بیان یہ ہے کہ نبی صلی اللہ علیہ وسلم نے ایک مرتبہ خطبے میں سورہ حم پڑھی اور جب آپؐ اس آیت پر پہنچنے تو آپؐ نے منبر سے اُتر کر سجدہ کیا اور آپؐ کے ساتھ سب حاضرین نے بھی کیا (ابوداؤد)۔ ان روایات سے اگرچہ وجوب سجدہ کی قطعی دلیل تو نہیں ملتی لیکن کم از کم اتنی بات تو ضرور ثابت ہوتی ہے کہ نبی صلی اللہ علیہ وسلم نے اس مقام پر اکثر سجدہ فرمایا ہے، اور سجدہ نہ کرنے کی بہ نسبت یہاں سجدہ کرنا بہر حال افضل ہے۔ (تفہیم القرآن، ج ۲، ص ۳۲۵-۳۲۶)

گیارہوں سجدہ

فَإِنْ أَسْتَأْنَجُوكُمْ فَالْمِيزَانَ عِنْكُمْ وَلَكُمْ يُسْبِّحُونَ لَهُ بِاللَّيْلِ وَالنَّهَارِ وَلَهُمْ لَا يَسْتُمُرُونَ ۝ (حم السجدة ۳۸:۳۱)، لیکن اگر یہ لوگ غرور میں آ کر اپنی ہی بات پر اڑے رہیں تو پرانہیں، جو فرشتے تیرے رب کے مقرب ہیں وہ شب و روز اس کی تسبیح کر رہے ہیں اور کبھی نہیں چھلتے۔

اس سے پہلے کی آیت میں اللہ تعالیٰ نے فرمایا: "اللہ کی نشانیوں میں سے ہیں یہ رات اور دن اور سورج اور چاند۔ سورج اور چاند کو سجدہ نہ کرو بلکہ اس خدا کو سجدہ کرو جس نے انھیں پیدا کیا ہے۔ اگر فی الواقع تم اسی کی عبادت کرتے ہو،" (۳۷:۳۱)۔ "یعنی یہ اللہ کے مظاہر نہیں ہیں کہ تم یہ سمجھتے ہوئے ان کی عبادت کرنے لگو کہ اللہ ان کی شکل میں خود اپنے آپ کو ظاہر کر رہا ہے، بلکہ یہ اللہ کی نشانیاں ہیں جن پر غور کرنے سے تم کائنات کی اور اس کے نظام کی حقیقت سمجھ سکتے ہو اور یہ جان سکتے ہو کہ انہیاً علیہم السلام جس توحید خداوندی کی تعلیم دے رہے ہیں وہی امر واقعی ہے۔ سورج اور چاند سے پہلے رات اور دن کا ذکر اس امر پر منتبہ کرنے کے لیے کیا گیا ہے کہ رات کو سورج کا چھپنا اور چاند کا نکل آنا، اور دن کو چاند کا چھپنا اور سورج کا نمودار ہو جانا صاف طور پر یہ دلالت کر رہا ہے کہ ان دونوں میں سے کوئی بھی خدا یا خدا کا مظہر نہیں ہے بلکہ دونوں ہی مجبورو لا چار بندے ہیں جو خدا کے قانون میں بند ہے ہوئے گردش کر رہے ہیں..... اور جو یہ کہتے ہیں کہ ہم ان چیزوں کو سجدہ نہیں کرتے بلکہ ان کے واسطے سے اللہ ہی کو سجدہ کرتے ہیں، اس کا جواب یہ دیا گیا ہے کہ اگر تم واقعی اللہ ہی کے عبادت گزار ہو تو ان واسطوں کی کیا ضرورت ہے، برائے راست خود اُسی کو سجدہ کیوں نہیں کرتے۔" (تفہیم القرآن، ج ۲، ص ۳۶۰-۳۶۱)

گویا اب اگر یہ لوگ غور میں آ کر اپنی ہی بات یا جہالت پر اڑے رہیں تو پروا نہیں ہے۔ اللہ کے مقرب فرشتے جن کے ذریعے پوری کائنات کا نظام چل رہا ہے، اللہ کی توحید اور اس کی بندگی اختیار کیے ہوئے ہیں، اور اس نظام کے منتظم فرشتے ہر آن یہ شہادت دے رہے ہیں کہ ان کا رب اس سے پاک ہے کہ کوئی اس کا شریک ہو۔

اس مقام پر سجدہ تو متفق علیہ ہے مگر اس امر میں اختلاف ہے کہ آیت نمبر ۳۷ یا ۳۸ میں کس پر سجدہ کرنا چاہیے۔ حضرت علیؓ اور ابن مسعودؓ پہلی آیت پر سجدہ کرتے تھے لیکن حضرات ابن عمرؓ، سعید بن مسیبؓ و دیگر اکابر و **لَهُمْ لَا يَسْتَوْرُونَ** پر سجدہ کرتے تھے اور یہی امام ابوحنیفؓ کا بھی قول ہے۔

بارہواں سجدہ

فَاسْبُمُوا لِلَّهِ وَاعْبُمُوا (النجم ۵۳: ۶۲)، جھک جاؤ اللہ کے آگے اور بندگی بجالا و۔

یہ وہ مشہور آیت سجدہ ہے جس پر جب آپ نے بیت اللہ شریف میں سجدہ کیا تو آپ کے ساتھ مسلم و کافر سب سجدے میں گر گئے۔ اس سے پہلے کی آیات میں مکہ کے کفار کے غلط طرزِ عمل پر ان کو ٹوکا گیا تھا کہ تم ”ہنستے ہو اور روتے نہیں ہو؟ اور گا بجا کر انھیں ٹالتے ہو؟“ (۲۱:۵۳)۔ یعنی قرآن سن کر اس کا مذاق اڑاتے ہو اور لوگوں کی توجہ قرآن سے ہٹانے کے لیے زور زدروز سے گانا شروع کر دیتے ہو، جب کہ صحیح طرزِ عمل یہ ہے کہ تم ”جھک جاؤ اللہ کے آگے اور بندگی بجالاؤ۔“ حضرت عبداللہ بن مسعودؓ، ابن عباسؓ اور مطہب بن ابی وداصمؓ کی متفق علیہ روایات ہیں کہ حضور نے جب پہلی مرتبہ حرم پاک میں یہ سورت تلاوت فرمائی تو آپ نے سجدہ کیا اور آپ کے ساتھ مسلم و کافر سب سجدے میں گر گئے۔ (بخاری)

سیرت النبیؐ کی مشہور کتاب الرحیق المختوم میں یہ واقعہ یوں رقم ہے: بھرت جب شہ اول کے بعد، اسی سال رمضان شریف میں یہ واقعہ پیش آیا کہ نبیؐ ایک بار حرم تشریف لے گئے۔ وہاں قریش کا بہت بڑا مجتمع تھا۔ ان کے سردار اور بڑے بڑے لوگ جمع تھے۔ آپؐ نے ایک دم اچانک کھڑے ہو کر سورہ نجم کی تلاوت شروع کر دی۔ ان کفار نے اس سے پہلے عموماً قرآن سنانہ تھا۔ اور ان کے کانوں میں ایک ناقابلی بیان رعنائی و دل کشی اور عظمت لیے ہوئے کلامِ الہی کی آواز پڑی تو انھیں کچھ ہوش نہ رہا۔ سب کے سب گوش برآواز ہو گئے۔ کسی کے دل میں کوئی اور خیال ہی نہیں آیا۔ یہاں تک کہ جب آپؐ نے سورہ کے اواخر میں دل دھلا دینے والی آیات تلاوت فرمائے کہ اللہ کا یہ حکم سنایا کہ فَأَشْبِثُوكُمْ..... اور اس کے ساتھ ہی سجدہ فرمایا تو کسی کو اپنے آپ پر قابو نہ رہا اور سب کے سب سجدے میں گر پڑے۔ بعد میں جب انھیں احساس ہوا کہ کلامِ الہی کے جلال نے ان کی لگام موڑ دی اور وہ ٹھیک وہی کام کر بیٹھے جسے مٹانے اور ختم کرنے کے لیے انھوں نے ایڑی سے چوٹی تک زور لگا رکھا تھا۔ اور اس کے ساتھ ہی اس واقعے میں غیر موجود مشرکین نے ان پر ہر طرف سے عتاب اور ملامت کی بوچھاڑ شروع کی تو ان کے ہاتھوں کے طوطے اڑ گئے اور انھوں نے اپنی جان چھڑانے کے لیے رسول اللہ پر یہ افتر اپردازی کی اور یہ جھوٹ گھٹا کر آپؐ نے ان کے بتوں کا ذکر عزت و احترام سے کر کے کہا تھا کہ **نَلْعَلَةُ الْعَزَّةِ إِنْ يُؤْمِنُوا**۔ ”یہ بلند پایہ دیویاں ہیں، اور ان کی شفاعت کی امید کی جاتی ہے۔“ حالانکہ یہ صریح جھوٹ تھا جو

محض اس لیے گھڑ لیا گیا تاکہ نبیؐ کے ساتھ سجدہ کرنے کی جو غلطی، ہو گئی ہے اس کے لیے ایک 'معقول' عذر پیش کیا جاسکے..... بہر حال مشرکین کے سجدہ کرنے کے اس واقعے کی خبر جو شہ کے مہاجرین کو بھی اس طرح پہنچی کہ قریش مسلمان ہو گئے ہیں چنانچہ انہوں نے ماہ شوال میں مکہ واپسی کی راہ لی.... لیکن جب قریب پہنچے تو حقیقت حال آشکار ہوئی۔ (ص ۱۳۳-۱۳۲)

تیرہواں سجدہ

وَإِذَا قُلْنَا عَلَيْهِمُ الْقُرْآنُ لَا يَسْتَبْدِفُونَ (الانشقاق: ۸۲)، اور جب

قرآن ان کے سامنے پڑھا جاتا ہے تو سجدہ نہیں کرتے۔

اس آیت سجدہ کے پورے مفہوم کو سمجھنے کے لیے آیت ۱۶ سے پڑھیں: "لیں نہیں، میں قدم کھاتا ہوں شفقت کی، اور ررات کی اور جو کچھ وہ سمیٹ لیتی ہے، اور چاند کی جب کہ ماہ کامل ہو جاتا ہے، تم کو ضرور درجہ بد راجہ ایک حالت سے دوسرا حالت کی طرف گزرتے چلے جانا ہے۔ پھر ان لوگوں کو کیا ہو گیا ہے کہ یہ ایمان نہیں لاتے اور جب قرآن ان کے سامنے پڑھا جاتا ہے تو سجدہ نہیں کرتے؟" [یعنی [انسان کو] ایک حالت پر نہیں رہتا ہے بلکہ جوانی سے بڑھا پے، بڑھا پے سے موت، موت سے بزخ، بزخ سے دوبارہ زندگی، دوبارہ زندگی سے میدان حشر، پھر حساب و کتاب اور پھر جزا و سزا کی بے شمار ممزدوں سے لازماً تم کو گزرنا ہوگا۔ اس بات پر تین چیزوں کی فہم کھائی گئی ہے: سورج ڈوبنے کے بعد شفقت کی سرفی، دن کے بعد رات کی تاریکی، اور اس میں ان بہت سے انسانوں اور حیوانات کا سمت آنا جو دن کے وقت زمین پر پھیلے رہتے ہیں، اور چاند کا ہلال سے درجہ بد راجہ بڑھ کر بدر کامل بننا۔ یہ گویا چند وہ چیزوں ہیں جو اس بات کی علائیہ شہادت دے رہی ہیں کہ جس کائنات میں انسان رہتا ہے اس کے اندر کہیں ٹھیراو نہیں ہے، ایک مسلسل تغیری اور درجہ بد تبدیلی ہر طرف پائی جاتی ہے، لہذا کفار کا یہ خیال صحیح نہیں ہے کہ موت کی آخری پیگی کے ساتھ معاملہ ختم ہو جائے گا۔]

[اس پر اللہ تعالیٰ ان لوگوں کے بارے میں تجب کا اظہار کرتے ہیں جو ایمان نہیں لاتے اور جب ان کے سامنے قرآن پڑھا جاتا ہے تو سجدہ نہیں کرتے] [یعنی ان کے دل میں اللہ کا خوف پیدا نہیں ہوتا اور یہ اس کے آگے نہیں چھکتے۔ اس مقام پر سجدہ کرنا رسول اللہ صلی اللہ علیہ وسلم کے عمل

سے ثابت ہے۔ امام مالک[ؓ] مسلم اور نسائی نے حضرت ابو ہریرہؓ کے بارے میں یہ روایت نقش کی ہے کہ انھوں نے نماز میں یہ سورۃ پڑھ کر اس مقام پر سجدہ کیا اور کہا کہ رسول اللہ صلی اللہ علیہ وسلم نے یہاں سجدہ کیا ہے۔ بخاری، مسلم، ابو داؤد، اور نسائی نے ابو رافعؓ کا یہ بیان نقش کیا ہے کہ حضرت ابو ہریرہؓ نے عشا کی نماز میں یہ سورۃ پڑھی اور سجدہ کیا۔ میں نے اس کی وجہ دریافت کی تو انھوں نے فرمایا کہ میں نے ابو القاسمؐ کے پیچھے نماز پڑھی ہے اور حضورؐ نے اس مقام پر سجدہ کیا ہے، اس لیے میں مرتبے دم تک یہ سجدہ کرتا رہوں گا۔” (تفہیم القرآن، ج ۲، ص ۲۹۱-۲۹۲)

چودھوان سجدہ

كَلَّا طَلَّا تُلِغْهُ وَأَشْبَفُ وَأَقْتَبُهُ (العلق: ۹۶-۹۷)، ہرگز نہیں، اُس کی بات

نہ مانو اور سجدہ کرو اور (اپنے رب کا) قرب حاصل کرو۔

شانِ نزول کے حساب سے یہ پہلی آیت سجدہ ہے لیکن ترتیب کے حساب سے آخری۔ نبی پاکؐ پر وحی کا آغاز عاشر را میں حضرت جرجیلؐ کے ذریعے سورۃ علق کی ابتدائی پانچ آیات کی صورت میں ہوا تھا۔ اس کے بعد کی آیات اس وقت نازل ہوئیں جب رسول اللہ نے اللہ تعالیٰ کے حکم سے خانہ کعبہ میں نماز پڑھنا شروع کی اور ابو جہل کو یہ بات ناگوارگزرا اور اس نے نبی پاکؐ کو منع کرنا چاہا۔ اس لیے سورۃ علق کی آیت چھے سے آخر (۱۹) تک آیات میں اللہ پاک نے اس کافر کے رغل کا جواب دیا: ”ہرگز نہیں، انسان سرکشی کرتا ہے اس بنا پر کہ وہ اپنے آپ کو بے نیاز دیکھتا ہے (حالانکہ) پلٹنا یقیناً تیرے رب ہی کی طرف ہے۔ تم نے دیکھا اُس شخص کو جو ایک بندے کو منع کرتا ہے، جب کہ وہ نماز پڑھتا ہو؟ تمھارا کیا خیال ہے اگر (وہ بندہ) راہ راست پر ہو یا پر ہیزگاری کی تلقین کرتا ہو؟ تمھارا کیا خیال ہے اگر (یعنی کرنے والا شخص حق کو) جھٹلاتا اور منہ موڑتا ہو؟ کیا وہ نہیں جانتا کہ اللہ دیکھ رہا ہے؟ ہرگز نہیں، اگر وہ باز نہ آیا تو ہم اس کی پیشانی کے بال پکڑ کر اسے کھینچیں گے، اس پیشانی کو جو جھوٹی اور سخت خطہ کار ہے۔ وہ بلا لے اپنے حامیوں کی ٹوپی کو، ہم بھی عذاب کے فرشتوں کو بلا لیں گے۔ ہرگز نہیں، اس کی بات نہ مانو اور سجدہ کرو اور (اپنے رب کا) قرب حاصل کرو۔“

”حضرت ابو ہریرہؓ کا بیان ہے کہ ابو جہل نے قریش کے لوگوں سے پوچھا: ”کیا محمد (صلی

اللہ علیہ وسلم) تمہارے سامنے زمین پر اپنا منہ لکاتے ہیں؟“ لوگوں نے کہا: ہاں۔ اس نے کہا: ”لات اور عزّت کی قسم، اگر میں نے ان کو اس طرح نماز پڑھتے ہوئے دیکھ لیا تو ان کی گردان پر پاؤں رکھ دوں گا اور ان کا منہ زمین میں رکھ دوں گا۔“ پھر ایسا ہوا کہ حضور کو نماز پڑھتے دیکھ کر وہ آگے بڑھا تاکہ آپ کی گردان پر پاؤں رکھے، مگر یہاں ایک لوگوں نے دیکھا کہ وہ پیچھے ہٹ رہا ہے اور اپنا منہ کسی چیز سے بچانے کی کوشش کر رہا ہے۔ اس سے پوچھا گیا کہ یہ تجھے کیا ہو گیا؟ اس نے کہا: میرے اور ان کے درمیان آگ کی ایک خندق اور ایک ہولناک چیز تھی اور کچھ پر تھے۔ رسول اللہ صلی اللہ علیہ وسلم نے فرمایا کہ اگر وہ میرے قریب پھٹلتا تو ملائکہ اس کے چیزیڑے اُڑا دیتے۔ (احمد، مسلم، نسائی)

ابن عباسؓ کی روایت ہے کہ رسول اللہ صلی اللہ علیہ وسلم مقامِ ابراہیم پر نماز پڑھ رہے تھے۔ ابو جہل کا ادھر سے گزر رہا تو اس نے کہا: اے محمدؐ! کیا میں نے تم کو اس سے منع نہیں کیا تھا؟ اور اس نے آپؐ کو دھمکیاں دینی شروع کیں۔ جواب میں رسول اللہ نے اس کوختی سے جھٹک دیا۔ اس پر اس نے کہا: اے محمدؐ! تم کس بل پر مجھے ڈراتے ہو۔ خدا کی قسم! اس وادی میں میرے جماعتی سب سے زیادہ ہیں، (احمد، ترمذی)۔ (تفہیم القرآن، ج ۲، ص ۳۹۲-۳۹۵)۔ چنانچہ ان آیات کے ذریعے آپؐ کو تسلی دینے کے بعد اللہ بتارک و تعالیٰ نے ایک بار پھر آپؐ کو حکم دیا کہ تم اس کی بات نہ مانو اور سجدہ کرو۔

[یہاں] ”سجدہ کرنے سے مراد نماز ہے، یعنی اے نبیؐ! تم بے خوف اُسی طرح نماز پڑھتے رہو جس طرح پڑھتے ہو، اور اس کے ذریعے سے اپنے رب کا قرب حاصل کرو۔ صحیح مسلم وغیرہ میں حضرت ابو ہریرہؓ کی روایت ہے کہ ”بندہ سب سے زیادہ اپنے رب سے اس وقت قریب ہوتا ہے جب وہ سجدے میں ہوتا ہے“ اور مسلم میں حضرت ابو ہریرہؓ کی یہ روایت بھی آئی ہے کہ جب رسول اللہ صلی اللہ علیہ وسلم یہ آیت پڑھتے تھے تو سجدہ تلاوت ادا فرماتے تھے۔ (ایضاً، ص ۳۹۹)
